



ધી સઘર્ન ગુજરાત ચેમ્બર ઓફ કોમર્સ એન્ડ ઇન્ડસ્ટ્રી

(આઈ. એસ. ઓ. ૯૦૦૧:૨૦૧૫ પ્રમાણિત સંસ્થા),

"સંહતિ", છઠ્ઠો માળ, એસ.આઈ.ઈ.સી.સી. કેમ્પસ, ખજોદ ચાર રસ્તા પાસે, સરસાણા, સુરત - ૩૯૫ ૦૦૭

ફોન નં. ૨૨૯૧૧૧૧

E-mail : info@sgcci.in

ફેક્સ નં. ૦૨૬૧-૨૪૭૨૩૪૦

Website : www.sgcci.in

Ref No. PN 2024-25/140

Dt. 09/12/2024


તંત્રીશ્રી, _____, સુરત.

મે. સાહેબશ્રી,

જત નીચેની પ્રેસ નોટ આપના દૈનિકમાં પ્રસિદ્ધ કરી આભારી કરશોજ.

લિ.

આપનો વિશ્વાસુ,


(સેક્રેટરી)

SGCCIના GFRRC દ્વારા ટેક્ષ્ટાઇલ વીક અંતર્ગત સેમિનાર યોજાયો, ઉદ્યોગકારોને વિવિંગ ટેકનોલોજીમાં મોડર્ન ડેવલપમેન્ટ વિષે તથા ટેક્ષ્ટાઇલમાં માર્કેટ ઇન્ટેલિજન્સ અને એમએમએફ ઇન્ડસ્ટ્રીમાં એક્ષ્પોર્ટની તકો વિષે જાણકારી અપાઈ

દેશભરમાં રેડીમેડ ગારમેન્ટનો વપરાશ વધી રહ્યો છે, ભારત કરતા અન્ય દેશોનું ગારમેન્ટમાં એક્ષ્પોર્ટ વધારે છે, પરંતુ આ દેશોમાં કપડું સુરતથી જ જાય છે ત્યારે ટેક્ષ્ટાઇલ ઉદ્યોગકારોએ ગારમેન્ટીંગ ઉપર ફોકસ કરવાનો સમય આવી ગયો છે : ચેમ્બર પ્રમુખ શ્રી વિજય મેવાલાલા

ઉદ્યોગકારોને મેન મેઇડ ફાયબરમાં ખૂબ જ મોટી તકો છે, વિશ્વમાં ૬૫થી ૭૦ ટકા એમએમએફનો ઉપયોગ થાય છે. જ્યારે ૨૫થી ૩૦ ટકા કોટનનો વપરાશ થાય છે : શ્રી આશીષ ગુજરાતી

દેશ - વિદેશમાં થતા ટેક્ષ્ટાઇલ એક્ઝીબીશનોની મુલાકાત લઈ નવું શીખવા તથા ઉદ્યોગ સાહસિકોને નોલેજની સાથે ટેકનોલોજી અપગ્રેડેશનનું નોલેજ મેળવવું જરૂરી છે : શ્રી અશોક જીરાવાલા

મોડર્ન ટેકનોલોજી અને મોડર્ન મશીનો ટેક્ષ્ટાઇલ ઇન્ડસ્ટ્રીમાં હાઈ પ્રોડક્શન અને ડિફેક્ટલેસ ફેબ્રિક આપી શકે છે : કુશલ ટેક્ષ્ટાઇલ ઇન્સ્ટીટ્યુટના ડિરેક્ટર શ્રી મિનેશ અઘવર્યુ

સુરત: ધી સઘર્ન ગુજરાત ચેમ્બર ઓફ કોમર્સ એન્ડ ઇન્ડસ્ટ્રીના ગ્લોબલ ફેબ્રિક રિસોર્સ એન્ડ રિસર્ચ સેન્ટર દ્વારા શનિવાર, તા. ૭ ડિસેમ્બર, ૨૦૨૪ના રોજ સાંજે ૫:૩૦ કલાકે સેમિનાર હોલ- એ, સરસાણા, સુરત ખાતે 'ટેક્ષ્ટાઇલ વીક' અંતર્ગત કાર્યક્રમ યોજાયો હતો, જેમાં કુશલ ટેક્ષ્ટાઇલ ઇન્સ્ટીટ્યુટના ડિરેક્ટર શ્રી મિનેશ અઘવર્યુ, ચેમ્બરના પૂર્વ પ્રમુખ તેમજ પાંડેસરા વિવર્સ કો-ઓપરેટીવ સોસાયટી લિમિટેડના પ્રમુખ શ્રી આશીષ ગુજરાતી તથા ફોગવાના પ્રમુખ તેમજ ચેમ્બરના ગૃપ ચેરમેન શ્રી અશોક જીરાવાલાએ સુરતના

ટેક્ષ્ટાઇલ ઉદ્યોગકારો અને વેપારીઓને વિવિંગ ટેકનોલોજીમાં મોડર્ન ડેવલપમેન્ટ તથા ટેક્ષ્ટાઇલમાં માર્કેટ ઇન્ટેલિજન્સ અને એમએમએફ ઇન્ડસ્ટ્રીમાં એક્ષ્પોર્ટની તકો વિષે વિસ્તૃત માહિતી આપી હતી.

ચેમ્બર ઓફ કોમર્સના પ્રમુખ શ્રી વિજય મેવાલાલાએ કાર્યક્રમમાં સર્વેને આવકારી સ્વાગત પ્રવચન કર્યું હતું. તેમણે ટેક્ષ્ટાઇલ ઉદ્યોગકારો અને વેપારીઓને સંબોધતા જણાવ્યું હતું કે, દેશભરમાં હવે રેડીમેડ ગારમેન્ટનો વપરાશ વધી રહ્યો છે. ભારત કરતા અન્ય દેશોનું ગારમેન્ટમાં એક્ષ્પોર્ટ વધારે છે, પરંતુ આ દેશોમાં કપડું સુરત, ભારતથી જ જાય છે, આથી ઉદ્યોગકારોએ ગારમેન્ટીંગ ઉપર ફોકસ કરવાનો સમય આવી ગયો છે.

કુશલ ટેક્ષ્ટાઇલ ઇન્સ્ટીટ્યુટના ડિરેક્ટર શ્રી મિનેશ અધવર્યુએ જણાવ્યું હતું કે, મોડર્ન ટેકનોલોજી અને મોડર્ન મશીનો ટેક્ષ્ટાઇલ ઇન્ડસ્ટ્રીમાં હાઇ પ્રોડક્શન અને ડિકેક્ટલેસ ફેબ્રિક આપી શકે છે. શટલ લેસ ટેકનોલોજીમાં ચાર પ્રકારની ટેકનોલોજી છે. જેમાં પ્રોજેક્ટાઇલ વિવિંગ, રેપિયર વિવિંગ, વોટરજેટ વિવિંગ અને એરજેટ વિવિંગનો સમાવેશ થાય છે. આજના સમયમાં પ્રોજેક્ટાઇલ વિવિંગનો વપરાશ ઓછો થઈ ગયો છે. માસ પ્રોડક્શન માટે એરજેટ મશીનો સારો વિકલ્પ છે. જ્યારે વિવિધ પ્રકારના ગુણવત્તાયુક્ત ફેબ્રિક માટે રેપિયર મશીનો ચલાવવામાં છે. સુરતના ઉદ્યોગકારો બે દાયકાથી રેપિયર મશીનોનો ઉપયોગ કરી રહ્યા છે.

ચેમ્બરના પૂર્વ પ્રમુખ અને પાંડેસરા વિવર્સ કો-ઓપરેટીવ સોસાયટી લિમિટેડના પ્રમુખ શ્રી આશીષ ગુજરાતીએ જણાવ્યું હતું કે, ટેક્ષ્ટાઇલ ઇન્ડસ્ટ્રીમાં ઉદ્યોગકારોને મેન મેઇડ ફાયબરમાં ખૂબ જ મોટી તકો છે. કારણ કે, વિશ્વમાં ૬૫થી ૭૦ ટકા એમએમએફનો ઉપયોગ થાય છે. જ્યારે ૨૫થી ૩૦ ટકા કોટનનો વપરાશ થાય છે. ભારતથી યુએસએ, જર્મની, યુકે, યુએઇ, નેધરલેન્ડ, ફ્રાન્સ, ઓસ્ટ્રેલિયા, સાઉથ કોરિયા તથા અન્ય દેશોમાં ટેક્ષ્ટાઇલનું એક્ષ્પોર્ટ થાય છે. જેમાં ૨૮.૨ ટકા સાથે સૌથી વધુ ટેક્ષ્ટાઇલ એક્ષ્પોર્ટ યુએસએમાં થાય છે. જર્મનીમાં ૪.૮ ટકા, યુકેમાં ૪.૬ ટકા, યુએઇ (દુબઈ)માં ૩.૮ ટકા, નેધરલેન્ડમાં ૩.૬ ટકા, ફ્રાન્સમાં ૨.૬ ટકા, ઓસ્ટ્રેલિયામાં ૨.૪ ટકા, સાઉથ કોરિયામાં ૨.૪ ટકા તથા અન્ય દેશોમાં ૪૬.૬ ટકા જેટલું એક્ષ્પોર્ટ થાય છે.

વધુમાં તેમણે જણાવ્યું હતું કે, હાલ વિશ્વમાં મેન મેઇડ ફાયબર એટલે કે પોલિએસ્ટર ફાયબરનું એક્ષ્પોર્ટનું માર્કેટ ૧૦૩ બિલિયન ડોલર છે, જે વર્ષ ૨૦૩૧ સુધીમાં ૧૭૪ બિલિયન ડોલર થવાની અપેક્ષા છે અને તેનો કમ્પાઉન્ડ એન્યુઅલ ગ્રોથ રેટ ૭.૮ ટકા જેટલો રહેશે. તેમણે કેમિકલ ફાયબરના આઉટપુટ અને તેના ગ્રોથ વિષે પણ ટેક્ષ્ટાઇલ ઉદ્યોગકારોને માહિતી આપી હતી. ટેક્ષ્ટાઇલ ઇન્ડસ્ટ્રીમાં સ્પોર્ટ્સ ફૂટવેરના ફેબ્રિક માટે ઘણી તકો છે, જેમાં ૧૦થી ૧૨ ટકાનો જમ્પ મળી શકે તેમ છે.

ફોગવાના પ્રમુખ અને ચેમ્બરના ગૃપ ચેરમેન શ્રી અશોક જીરાવાલાએ જણાવ્યું હતું કે, ટેક્ષ્ટાઇલ ઇન્ડસ્ટ્રીમાં હવે ટકી રહેવા માટે વિઝનરી ક્વોલિટી ઉપર ફોકસ કરવો પડશે. એના માટે તેમણે ઉદ્યોગકારો અને વેપારીઓને ભારતમાં તથા વિદેશોમાં થતા ટેક્ષ્ટાઇલ એક્ઝીબીશનોની મુલાકાત લેવા અને નવું શીખવા માટે અનુરોધ કર્યો હતો. તેમણે નોલેજ વગર જે ઉદ્યોગ સાહસિકો વિપુલ પ્રમાણમાં ટેક્ષ્ટાઇલ મશીનો નાંખીને બિઝનેસમાં ઉતરે છે તે બાબતને ઇન્ડસ્ટ્રી માટે ચિંતાનો વિષય ગણાવ્યો હતો. આ ઉદ્યોગ સાહસિકોને નોલેજની સાથે ટેકનોલોજી અપગ્રેડેશનનું નોલેજ મેળવવા માટે તેમણે સલાહ આપી હતી. ટેક્ષ્ટાઇલ માર્કેટમાં ભાવ નહીં તોડવા માટે તેમણે વેપારીઓને અનુરોધ કર્યો હતો. તેમણે વેપારીઓને ક્વોલિટી, બિઝનેસ અને ભાવ પ્રત્યે વફાદાર રહેવાની સલાહ આપી હતી.

ચેમ્બરના જીએફઆરઆરસીના ચેરમેન શ્રી ગિરધર ગોપાલ મુંદડાએ કાર્યક્રમની રૂપરેખા આપી હતી. તેમણે જણાવ્યું હતું કે, ટેક્ષ્ટાઇલ ઇન્ડસ્ટ્રીમાં રાષ્ટ્રીય તથા આંતરરાષ્ટ્રીય કક્ષાએ શું ટ્રેન્ડ ચાલી રહ્યો છે તેનાથી અવગત કરાવવા માટે તેમજ ટેક્ષ્ટાઇલ ઉદ્યોગકારો અને વેપારીઓએ શું બદલાવ લાવવાની જરૂરિયાત છે તેનું નિષ્ણાતો દ્વારા માર્ગદર્શન આપી શકાય તે હેતુથી ટેક્ષ્ટાઇલ વીકનું આયોજન છેલ્લા દસ વર્ષથી કરવામાં આવી રહ્યું છે.

ચેમ્બરના ઉપ પ્રમુખ શ્રી નિખિલ મદ્રાસી, માનદ્ મંત્રી શ્રી નિરવ માંડલેવાલા તથા ટેક્ષ્ટાઇલના ઉદ્યોગ સાહસિકો ઉપસ્થિત રહ્યા હતા. ચેમ્બરના જીએફઆરઆરસીના ચેરમેન શ્રી ગિરધર ગોપાલ મુંદડાએ કાર્યક્રમની રૂપરેખા આપી હતી. જીએફઆરઆરસી કમિટીના કો-ચેરમેન શ્રી અમરિષ ભટ્ટે કાર્યક્રમનું સંચાલન કર્યું હતું અને ઉપસ્થિત સર્વેનો આભાર માન્યો હતો. નિષ્ણાત વક્તાઓએ ટેક્ષ્ટાઇલ ઉદ્યોગકારો અને વેપારીઓના વિવિધ સવાલોના સંતોષકારક જવાબો આપ્યા હતા અને ત્યારબાદ સેમિનારનું સમાપન થયું હતું.